

دوسرا دین

از

سید العلماء جناب مولانا سید علی نقی صاحب قلم

مجموعہ ڈاک تین پیسے نمبر

قیمت دو آنے ۲

تعارف

(دوسرا اڈیشن)

آئمہ معصومین کی سوانح عمریوں کا جو سلسلہ مشن نے شائع کرنا شروع کیا ہے یہ رسالہ حسن مکتبہ اسی کی پانچویں کڑی ہے جس میں ہمارے اور آپ کے دوست امام حضرت حسن علیہ السلام کی مقدس زندگی کے حالات ہیں۔ اصولاً اس سوانح عمری کو دوسرے نمبر پر شائع ہونا چاہیے تھا مگر بعض تاخیر حالات کی بنا پر یہ ترتیب شائع نہیں کی جاسکتی۔

مشن کے خدمات کے ساتھ ساتھ مزید محترم افراد ملت کا بھی فرض مذہبی ہونا چاہیے کہ وہ ان سوانح عمریوں کو کثیر تعداد میں خرید کر اپنے بھائیوں میں تبرک کی جگہ پر تقسیم فرمائیں۔ اس سے ایک طرف آپ کے مشن کو مزید خدمت مذہبی کا موقع ملے گا تو دوسری طرف آپ اشاعت دین کا ثواب حاصل فرمائیں گے۔ لوگوں کی معلومات دینی میں اضافے کا سبب بننا کیا کم کار ثواب ہے۔ ہم اس سلسلے میں سید العلماء جناب مولانا مولوی علی نقی صاحب قبلہ مدظلہ کے سجد احسان مند ہیں کہ باوجود کثرت مشاغل جناب قبلہ نے ان سوانح عمریوں کی تصنیف و تالیف کا وعدہ فرمایا ہے۔

خادم مشن
سید آفاق حسین ضیوی انبوی سکریٹری

۸ نومبر ۱۹۵۱ء

بِسْمِ اللّٰهِ الرَّحْمٰنِ الرَّحِیْمِ

انسانی زندگی کو اپنے راستے میں طرح طرح کے نرم اور گرم حالات کا سامنا کرنا پڑتا ہے اور ہر طرح کے حالات میں اپنے فرض کا محسوس کرنا پڑتا ہے وہ دلی خواہشوں اور طبیعت کے حوصلوں پر کتنا ہی بار ہو۔ یہی انسانیت کی روح اور اخلاق کی جان ہے اور اس کے لیے ایسے رہنماؤں کی سیرت زندگی کے مطالعہ کی ضرورت ہے جنہیں اپنے نفس پر قابو حاصل تھا اور جو ہر موقع پر جذبات سے نہیں بلکہ فرائض کے احساس سے کام لیتے تھے اور سبھوں نے دنیا کے سامنے ضبط و صبر تحمل اور ایثار کے بہترین نمونے پیش کیے ہیں۔

آل محمد علیہم السلام میں یکے بعد دیگرے جو امام ہوتے رہے ان سب کی مجموعی سیرت ایک جامع انسانیت اور اخلاق کی کتاب ہے جس میں ہمیں شجاعت کے مظاہرات ہیں کہیں صلح کے کہیں سخاوت کے کارنامے ہیں کہیں ایثار کے کہیں حکمت کے نمونے ہیں۔ کہیں علم و معرفت کے۔ چونکہ ان حضرات کو حالات زمانہ یکساں نہیں ملے تھے بلکہ زمانے کی گج رفتار تھی اور انقلابی جہاں سے ان کو مختلف حالات سے سابقہ پڑا اور ہر حالت کے موافق ان کو بہترین طریق اختیار کرنا پڑا اس لیے نوع انسانی کی بہتری کے لیے ان میں سے ہر فرد کے حالات زندگی کا مطالعہ لازم ہو گیا کہ بغیر اس کے مطالعہ کے انسانیت کا کوئی ایک گوشہ تشوہدایت رہ جاتا ہے۔ اسی لیے یہ سلسلہ حالات آئمہ کا پیش کیا جاتا ہے اور یہ اس سلسلہ کی دوسری کڑی ہے جس میں دو سکرا امام حضرت امام حسن علیہ السلام کے حالات درج کیے جاتے ہیں

حسین نام، محتسبی لقب اور ابو محمد کنیت تھی رسول اللہ
نام و نسب اصلی اللہ علیہ وآلہ وسلم کی معزز بیٹی حضرت فاطمہ زہرا کے
 بطن سے حضرت امیر المومنین علی ابن ابی طالب کے بڑے فرزند تھے۔

۵ اربابہ رمضان المبارک کو ہجرت کے تیسرے سال آپ کی
ولادت اولاد ہوئی۔ رسول کے گھر میں آپ کی پیدائش اپنی نوعیت
 کی پہلی خوشی تھی جب کہ منظر میں رسول کے بیٹے کے بعد دیگرے دنیا سے جاتے
 رہے اور سوائے لڑکی کے آپ کی اولاد میں کوئی نہ رہا تو مشرکین طعنے دینے
 لگے اور آپ کو معاذ اللہ بتیر یعنی مقطوع النسل کہنے لگے۔ اس سے آپ کو
 بڑا صدمہ پہنچا اور آپ کی نسلی کے لیے قرآن مجید میں سورہ کوثر نازل ہوا جس میں
 آپ کو خوش خبری دی گئی کہ خدانے آپ کو کثرت اولاد عطا فرمائی ہے اور
 مقطوع النسل آپ نہیں بلکہ آپ کا دشمن ہو گا۔

حضرت امام حسن علیہ السلام کی مدینہ میں آنے کے تیسرے ہی سال پیدائش گویا
 سورہ کوثر کی پہلی تفسیر تھی۔ دنیا جانتی ہو کہ انھی امام حسن اور ان کے چھوٹے بھائی
 امام حسین علیہ السلام کے ذریعہ سے اولاد رسول کی وہ کثرت ہوئی کہ باوجود ان
 کشتیوں کے جو دشمنوں کی طرف سے اس خاندان کے ختم کرنے کی ہمیشہ ہوتی رہیں جن
 میں ہزاروں کو سولی دے دی گئی۔ ہزاروں تلوار سے قتل کیے گئے اور کشتیوں کو
 زہر دیا گیا۔ اس کے باوجود آج تک نیا آل رسول کی نس سے چھٹا کسی ہی عالم کا کوئی گوشہ
 مشکل سے ایسا ہو گا جہاں اس خاندان کے افراد موجود نہ ہوں جبکہ رسول کے دشمن جن
 کی اس وقت کثرت سے اولاد موجود تھی ایسے فنا ہوئے کہ نام و نشان بھی ان کا نہیں نظر
 نہیں آتا۔ یہ ہی قرآن کی سچائی اور رسول کی صداقت کا زندہ ثبوت جو دنیا کی
 آنکھوں کے سامنے ہمیشہ کے لیے موجود رہے اور اس لیے امام حسن علیہ السلام کی

پیدائش سے پیغمبر کو دہی ہی خوشی نہیں ہوئی جیسی ایک نانا کو نواسے کی ولادت سے ہونا چاہیے۔ بلکہ آپ کو خاص مسرت یہ ہوئی کہ آپ کی سچائی کی پہلی نشانی دنیا کے سامنے آئی۔ ساتویں دن عقیقہ کی رسم ادا ہوئی اور پیغمبر نے حکم خدا نے اس فرزند کا نام حسن رکھا۔ یہ نام اسلام کے پہلے نہیں ہو کر نکلا تھا۔ یہ سب سے پہلے پیغمبر کے اسی فرزند کا نام قرار پایا جس طرح حسین ان کے چھوٹے بھائی کا نام بھی بس انھی سے ٹھکرا گیا تھا۔ ان کے پہلے کسی کا یہ نام نہ ہوا تھا۔

ترجمہ بیت حضرت امام حسن علیہ السلام کو تقریباً آٹھ برس رہنے نانا رسول اللہ کے ساتھ عاطفت میں رہنے کا موقع ملا۔ رسالت ثابت ہونے سے پہلے اس سے عائلی محبت فرماتے تھے اس کے واقعات دیکھنے والوں نے ہمیشہ یاد رکھے۔ اکثر حدیثیں محبت اور فضیلت کی ہیں اور حسین دونوں صاحب زادوں میں شریک ہیں۔ مثلاً حسن اور حسین جو انان بہشت کے سردار ہیں۔ دونوں گزشتہ سوش ہیں یہ دونوں سیکر گلہ سے ہیں۔ خداوند میں ان دونوں سے محبت رکھتا ہوں تو بھی ان کو محبوب رکھنا اور اس طرح کے بے شمار ارشادات پیغمبر کے دونوں نواسوں کے بارے میں کثرت سے ہیں۔ اس کے علاوہ ان کی ایک خصوصیت یہ تھی کہ عام قاعدہ یہ ہے کہ اولاد کی نسبت باپ کی جانب ہوتی ہے مگر پیغمبر خدا صلی اللہ علیہ وآلہ وسلم نے اپنے ان دونوں نواسوں کی خصوصیت صراحت کے ساتھ بتائی کہ انھیں میرا حضرت نواسہ نہیں بلکہ میرا فرزند کہنا درست ہے۔

یہ حدیث حضرت کی تمام اسلامی حدیث کی کتابوں میں درج ہے حضرت نے فرمایا خدا نے شخص کی اولاد کو خود اس کے صلب سے قرار دیا اور میری اولاد کو اس نے علی ابن ابی طالب کی صلب سے قرار دیا پھر یہاں ان بچوں کی تربیت میں پیغمبر کس قدر اہتمام صرف کرنا ضروری سمجھتے ہوں گے جب کہ خود سچے بھائی وہ تھے انھیں قدرت نے

طہارت و عصمت کا لباس پہنا کر بھجوا تھا۔ ایک طرف آئینے اتنے صاف اس پر رسول
 کے ہاتھ کی جلا اینٹ پر یہ تھا کہ بچے کبھی ہی میں نانا کے اخلاق و اوصاف کی تصویر بن گئے۔
 خود حضرت نے ان کے بارے میں ارشاد فرمایا کہ حسن میں میرا رب و وہاب اور شانِ بزرگی
 ہو اور حسین میں میری سخاوت اور میری جرات ہو شانِ سرداری کو مختصر لفظ ہی مگر اس میں بہت سے
 اوصاف کمال کی جھلک نظر آ رہی ہو اس کے ساتھ ساتھ مختلف صورتوں سے رسول نے اپنے مشن
 کے کام میں ان کو اسی بچپن کے عالم میں شریک بھی کیا جس سے یہ ثابت بھی ہوا کہ پیغمبر اپنے بوجھت
 اسلام کی تم کو اپنے ہی اہل بیت کے سپرد کرنا چاہتے ہیں۔ اس کا ایک موقع مبارک کے پیرائے
 تھا۔ جہاں حضرت امام حسنؑ بھی اپنے نانا کے ساتھ ساتھ تھے۔

۲۲ رجب الاول ۱۰ سالہ کو جناب رسالت آپ صلی اللہ علیہ وآلہ وسلم کی وفات
 ہو گئی اور امام حسن علیہ السلام اس سترت اور اطمینان کی زندگی سے محروم ہوئے۔
 نانا کی وفات کے تھوڑے ہی دن کے بعد امام حسنؑ کو اپنی مادر گرامی حضرت
 فاطمہ ہرانی وفات کا صدمہ اٹھانا پڑا۔ اب حسنؑ کے لیے گوارا ہ تربیت اپنے
 مقدس باپ حضرت علی بن ابی طالب کی ذات تھی جس سے اسی دور میں جوانی
 کی حدوں تک پہنچے اور کمال شباب کی منزلوں کو طے کیا۔ پچیس برس کی خانہ
 نشینی کے بعد جب حضرت علی بن ابی طالب علیہ السلام کو مسلمانوں نے خلیفہ
 ظاہری کی حیثیت سے تسلیم کیا اور اس کے بعد چلے قسطنطنیہ اور ہندوستان کی لڑائیاں
 ہوئیں تو ہر ایک جہاد میں حسن علیہ السلام اپنے والد بزرگوار کے ساتھ
 ساتھ تھے۔ بلکہ بعض موقعوں پر جنگیں آپ نے کار نمایاں بھی دکھلائی۔

خلافت | ۲۱ ماہ رمضان ۱۰ سالہ میں حضرت علی بن ابی طالب
 علیہ السلام کی وفات ہوئی اس وقت تمام مسلمان
 نے بل کہ حضرت امام حسن علیہ السلام کی خلافت تسلیم کی آپ پر اپنے والد

بزرگوار کی شہادت کا بڑا اثر تھا۔ سب سے پہلا خطبہ جو آنے ارشاد فرمایا اس میں حضرت علی ابن ابی طالبؑ کے فضائل و مناقب تفصیل کے ساتھ بیان کیے۔ جناب امیرؑ کی سب سے پہلی اور مال دنیا سے پرہیز کا تذکرہ کیا اس وقت آپ پر گریہ کا اتنا غلبہ ہوا کہ گلے میں پھندا پڑ گیا اور تمام لوگ بھی آپ کے ساتھ بے اختیار رونے لگے۔ پھر آپ نے اپنے ذاتی اور خاندانی فضائل بیان کیے۔ عبد اللہ ابن عباس نے کھڑے ہو کر تقریر کی اور لوگوں کو بیعت کی دعوت دی۔ سب نے انتہائی خوشی اور رضامندی کے ساتھ بیعت کی۔ آپ نے مستقبل کے حالات کا صحیح اندازہ کرتے ہوئے اسی وقت لوگوں سے صاف صاف یہ شرط کر دی کہ ”اگر میں صلح کروں تو تم کو صلح کرنا ہوگی اور اگر میں جنگ کروں تو تمہیں میرے ساتھ لڑ کر جنگ کرنا ہوگی“۔ سب نے اس شرط کو قبول کر لیا۔ اپنے انتظام حکومت اپنے ہاتھ میں لیا۔ اطراف میں عمال مقرر کئے۔ احکام معین کئے اور مقدمات کے فیصلے کرنے لگے۔

یہ وقت وہ تھا کہ دمشق میں امیر شام معاویہ کا تخت سلطنت پر قبضہ مضبوط ہو چکا تھا۔ حضرت علی ابن ابی طالبؑ کے ساتھ صفین میں جو لڑائیاں امیر شام کی ہوئی تھیں ان کا نتیجہ حکیم کی سازشاً نہ کارروائی کی بدولت امیر شام کے موافق نکل چکا تھا اور حضرت علی ابن ابی طالبؑ کی سلطنت کے اندر جہان اب حضرت امام حسنؑ حکمران بنے تھے باہمی تفرقے اور بڑی پیدا ہو چکی تھی۔ خود جناب امیرؑ کے احکام کی تعمیل میں جس طرح کوتاہیاں کی جاتی تھیں وہ حضرت امیرؑ کے آخر عمر کے خطبوں سے ظاہر ہے۔ خوارج نبرد ان کا فتنہ مستقل طور پر بے اطمینانی کا باعث بنا ہو اتھا جسکی اجتماعی طاقت کو اگرچہ نبرد ان میں شکست ہوئی تھی مگر ان کے منتشر افراد اب بھی ہلکے امن و امان کو صدر پہنچانے پر تامل ہوئے تھے۔ یہاں تک کہ بظاہر اسی جماعت کا ایک شخص تھا جس نے حضرت امیرؑ

کے سر پر مسجد میں ضربت لگائی۔ اور جس کے صدر سے آپ کی وفات ہوئی تھی۔
 ابھی ملک حضرت علی ابن ابی طالبؓ کے غم میں سوگوار تھا اور حضرت امام حسنؓ پولیس
 طور پر انتظامات بھی نہ کر چکے تھے کہ امیر شام کی طرف سے آپ کی ملکیت میں دراندازی شروع
 ہو گئی اور ان کے خفیہ کارکنوں نے اپنی کارروائیاں جاری کر دیں۔ چنانچہ ایک شخص قبیلہ حمیر کا
 کوفہ میں اور ایک شخص بنی قین میں سے بصرہ میں پکڑا گیا۔ یہ دونوں اس مقصد سے آئے تھے
 کہ یہاں کے حالات سے رشتہ میں اطلاع دیں اور رضا کو امام حسنؓ کے خلاف ناخوش گوار
 بنائیں غیبت ہو کہ اس کا انکشاف ہو گیا۔ حمیر والا آدمی کوفہ میں ایک قصبائی کے گھر سے
 اور بنی والا آدمی بصرہ میں بنی سلیم کے یہاں سے گرفتار کیا گیا اور دونوں کو جرم کی سزا دی
 گئی۔ اس واقعہ کے بعد حضرت امام حسنؓ نے معاویہ کو ایک خط لکھا جس کا مضمون یہ تھا کہ
 ”تم اپنی دراندازیوں سے یہاں باز آتے، تم نے لوگ سمجھے ہیں کہ میرے ملک میں بغاوت پیدا
 کر آئیں اور اپنے جاسوس یہاں پھیلا دیے ہیں“ معلوم ہوتا ہے کہ تم جنگ کے خواہش مند
 ہو، ایسا ہی تو پھر تیار ہو، یہ منزل کچھ دور نہیں ہے، نیز سچ کر خبر ملی ہو کہ تم نے میرے باپ
 کی وفات پر طعن و تشنیع کے الفاظ کہے۔ یہ ہرگز کسی ذی ہوش آدمی کا کام نہیں ہے۔ دوسرا
 سب کے لیے ہے۔ آج میں اس حادثے سے دو چار ہونا پڑا تو کل نہیں ہوگا اور حقیقت
 یہ ہے کہ ہم اپنے مرنے والے کو مرنے والا سمجھتے نہیں۔ وہ تو ایسا ہی جیسے ایک منزل سے
 منتقل ہو کر اپنی دوسری منزل میں جا کر آرام کی نیند سو جائے“

اس خط کے بعد امیر شام اور امام حسنؓ کے درمیان بہت سے خطوط کی زد
 بدل ہوئی۔ امیر شام کو اپنے جاسوسوں کے قبیلہ سے اہل کوفہ کے باہمی فرقہ اور بددلی
 اور علی کمزوریوں کا علم ہو گیا۔ اس لیے وہ سوچنے لگا کہ یہی موقع ہے کہ عراق پر حملہ کر دیا جائے
 چنانچہ وہ اپنی فوجوں کو لے کر عراق کے صدر و تک پہنچ گئے اس وقت حضرت امام حسنؓ
 نے بھی مقابلہ کی تیاری کی اور حجازی و مدنی کبھی کہہ دوڑ کر کے اطراف ملک کے حکام کو مقابلے

کے لیے آمادہ کریں اور لوگوں کو جہاد کے لیے تیار کریں مگر جو خیال تھا وہی ہوا کہ عام طور پر سترہری سے کام لیا گیا۔ تھوڑی فوج تیار ہوئی تو ان میں کچھ فرقہ خوارج کے لوگ تھے۔ کچھ مشورین پسند اور مال غنیمت کے طلب گار اور کچھ لوگ صرف اپنے سرداران قبائل کے دباؤ سے شریک تھے۔ بہت کم وہ لوگ تھے جو واقعی حضرت علیؑ اور امام حسنؑ کے شیعہ سمجھے جاسکتے ہوں۔

ادھر معاویہ نے عبداللہ بن عباسؑ کو آگے روانہ کیا اور اس نے مقام انبار میں جا کر چھاوٹی چھاٹی۔ ادھر حضرت امام حسنؑ اس کے مقابلے کے لیے روانہ ہوئے اور مقام دیرکوت کے قریب ساآط میں قیام کیا۔ یہاں پہنچ کر آپ نے لوگوں کی حالت کا جائزہ لینے کے لیے سب کو جمع کر کے ایک خطبہ ارشاد فرمایا جس کا مضمون یہ تھا کہ ”دیکھو مجھے کسی مسلمان سے کینہ نہیں ہے۔ میں تمہارا اتنا ہی خواہ ہوں جتنا خود اپنی ذات کی نسبت

مجھے ہونا چاہیے۔ میں تمہارے باپے میں ایک فیصلہ کن رائے قائم کر رہا ہوں۔ امید ہے کہ تم میری رائے سے انحراف نہ کرو گے۔ میں دیکھ رہا ہوں کہ تم میں سے اکثر کی ہمت جہاد سے لپٹ ہو گئی، واد میں کسی طرح یہ صحیح نہیں سمجھتا کہ نہیں بادل ناخواستہ کسی ہم پر مجبور کروں۔ اس تقریر کا ختم ہونا تھا کہ مجمع میں ہنگامہ پیدا ہو گیا۔ یقینی علیؑ ایسے بہادر باپ کا بہادر فرزند نہ تھا اس بلکہ آدرجماعت کا مقابلہ کرنے کے لیے کافی تھا۔ اگرچہ کھلکھلا دشمنوں کی جماعت ہوتی۔ مگر اس کے پہلے خود حضرت علیؑ بھی اس وقت بظاہر بے بس ہوئے تھے جب نیزوں پر قرآن اچھے کیے جانے کے بعد صفین میں خود آپ کی فوج کے آدمی آپ کی پھیر کر کھڑے ہو گئے تھے کاب آپ جنگ کو روکیے نہیں تو ہم آپ کو قید کرنے کے دشمن کے پیشہ کر دیں گے اس وقت جناب امیر نے ایسا نہیں کیا کہ تلوار لے کر ان سے لڑنے لگتے بلکہ مجبوراً جنگ کو ملتوی فرمایا۔ اس زیادہ سخت صورت سے اس وقت امام حسنؑ کو سامنا کرنا پڑا کہ مجمع نے آپ پر حملہ کر دیا اور بعض اقدم کے نیچے سے کھینچ لیا۔ چادر آپ کے دوش سے اتار لی۔ آپ گھوڑے پر سوار ہوئے اور آواز بلند کی کہ کہاں ہیں رجمیہ اور سہیلان؟ فوراً دونوں جاں نثار قبیلے ادھر

اُدھر سے دوڑ پڑے اور لوگوں کو آپ سے دور کیا۔ آپ یہاں سے مدائن کی طرف روانہ ہوئے مگر
 جراح ابن قبیصہ آمدی ایک شخص رضی خوارج میں سے ملیں گا وہیں چھپ گیا اور اس نے آپ سے
 خنجر سے حملہ کیا جس سے آپ کی ران زخمی ہو گئی۔ حملہ آور گرفتار کیا گیا اور اسے سزا دی گئی عرصہ
 تک یہ آئین میں علاج ہونے کے بعد آپ اچھے ہوئے اور پھر معاویہ کی فوج سے مقابلہ کی تیاری کی۔
صلح امیر شام کو حضرت امام حسن علیہ السلام کی فوج کی حالت اور لوگوں کی لے و فائی کا
 حال معلوم ہو چکا تھا اس لیے وہ سمجھتے تھے کہ امام حسن علیہ السلام کے لیے جناب کرنا ممکن
 نہیں ہو گا اس کے ساتھ وہ یہ بھی یقین رکھتے تھے کہ حضرت امام حسن علیہ السلام کتنے ہی لیے بس اور
 بے کس ہوں مگر وہ علیؑ و فاطمہؑ کے بیٹے اور پیغمبر کے نواسے ہیں اس لیے وہ ایسے شرائط پر سرگز صلح نہ
 کریں گے جو حق پرستی کے خلاف ہوں اور جن سے ہلال کی حمایت ہوتی ہو۔ اس کو نظر میں رکھتے ہوئے
 انھوں نے ایک طرف تو آپ کے ساتھیوں کو عبداللہ بن عامر کے ذریعہ سے یہ پیغام دلوایا کہ
 اپنی جان کے پیچھے نہ پڑو اور خون ریزی نہ ہونے دو۔ اس سلسلے میں کچھ لوگوں کو رشتہ میں بھی
 دی گئیں۔ اور کچھ بزدلوں کو اپنی تعداد کی زیادتی سے خوف زدہ کیا گیا اور دوسری طرف
 حضرت امام حسنؑ کے پاس پیغام بھیجا کہ آپ جن شرائط پر کہیں انہی شرائط پر صلح کے لیے
 تیار ہوں۔

امام حسنؑ یقیناً اپنے ساتھیوں کی غداری کو دیکھتے ہوئے جفا کرنا مناسب نہ سمجھتے
 تھے۔ لیکن اسی کے ساتھ ساتھ یہ ضرور پیش نظر تھا کہ ایسی صورت پیدا ہو کہ ہلال کی تقویت کا
 دھبہ پیکر اس پر نہ آنے پائے۔ اس گھرانے کو حکومت و اقتدار کی ہوس تو کبھی تھی ہی نہیں
 انھیں تو مطالبات سے تھا کہ مخلوق خدا کی بہتری ہو اور حدود و حقوق آبی کا اجراء ہو اور معاویہ نے
 جو آپ سے منہ مانگے شرائط پر صلح کرنے کے لیے آمادگی ظاہر کی تو اب مصالحت سے انکار کرنا
 شخصی اقتدار کی خواہش کے علاوہ اور کچھ نہیں قرار پاسکتا تھا یہ کہ امیر شام صلح کے شرائط پر
 عمل نہ کریں گے بعد کی بات تھی جب تک صلح نہ ہوتی یہ انجام سامنے آکھاں سکتا تھا اور حجت

تمام کیونکر ہو سکتی تھی، پھر بھی آخری جواب دینے سے قبل آپ نے ساتھ والوں کو جمع کیا اور تقریر فرمائی۔ ”آگاہ رہو کہ تم میں وہ خوں ریز لڑائیاں ہو چکی ہیں جن میں بہت لوگ قتل ہوئے کچھ مقتول صیفین میں ہوئے جن کے لیے آج تک روستہ ہے جو اور کچھ مقتول نبردان کے جن کا معاذ طلب کر رہے ہو اب اگر تم موت پر راضی ہو تو ہم اس پیغام صلح کو قبول نہ کریں اور ان سے اللہ کے بھرپور تلواریں سے منجھلا کر لیں اور اگر زندگی کر دو دست رکھتے ہو تو ہم اس کو قبول کر لیں اور بتاری مرضی پر عمل کریں، یہ جواب میں لوگوں نے ہر طرف سے پکارنا شروع کیا کہ ”ہم زندگی چاہتے ہیں، ہم زندگی چاہتے ہیں۔ آپ صلح کر لیجئے، اس کا نتیجہ تمہارا کہ آپ نے صلح کے شرائط مرتب کر کے معاویہ کے پاس روانہ کیے۔

شرائط صلح | اس صلح نامہ کے مکمل شرائط حسب ذیل تھے :-

- (۱) یہ کہ معاویہ حکومت اسلام میں کتاب خدا اور سنت رسول پر عمل کریں گے۔
- (۲) یہ کہ معاویہ کو اپنے بعد کسی خلیفہ کے نام زد کرنے کا حق نہ ہوگا۔
- (۳) یہ کہ شام، عراق و حجاز وین سب جگہ کے لوگوں کے لیے امان ہوگی۔
- (۴) یہ کہ حضرت علیؑ کے صحاب اور شیعوہ جہاں بھی ہیں ان کے جان و مال اور ناموس نا اولاد محفوظ رہیں گے

(۵) معاویہ حسن بن علیؑ اور ان کے بھائی حسینؑ ابن علیؑ اور خاندان رسول میں سے کسی کو بھی کوئی نقصان پہنچانے یا ہلاک کرنے کی کوشش نہ کریں گے نہ تنفیہ طریقہ پر اور نہ علانیہ۔ اور ان میں سے کسی کو کسی جگہ دھکے یا اور ڈرایا نہیں جائے گا۔

(۶) جناب امیر علیہ السلام کی شان میں کلمات نازیبا جو اب تک مسجد جامعہ اور قنوت نماز میں استعمال ہوتے رہے ہیں وہ ترک کر دیے جائیں۔ آخری شرط کی منظوری میں معاویہ کو غار ہوا تو یہ طے پایا کہ کم از کم جس موقع پر امام حسن علیہ السلام موجود ہوں اس موقع پر ایسا نہ کیا جائے۔ یہ معاہدہ بیعت الاول یا جمادی الاولیٰ ۶۵۷ھ کو مکمل میں آیا۔

صلح کے بعد فوراً دس چالیس گھنٹے معاذیہ کی شہنشاہی ممالک اسلامیہ میں گویا
 طور پر مسلم ہو گئی اور اب شام و مصر کے ساتھ عراق و حجاز یمن
 اور ایران نے بھی اطاعت کر لی حضرت امام حسن علیہ السلام کو اس صلح کے بعد اپنے بہت
 سے ساتھیوں کی طرف سے جس طرح کے دل خراش اور توہین آمیز الفاظ کا سامنا
 کرنا پڑا ان کا برداشت کرنا انہی کا کام تھا۔ وہ لوگ جو کل تک امیر المومنین کو تسلیم
 بجالاتے تھے "ارج ذل المومنین" یعنی مومنین کی جماعت کو ذلیل کرنے والے کے
 الفاظ سے سلام کرنے لگے مگر امام حسن علیہ السلام نے صبر و استقلال اور نفس کی بلندی کے
 ساتھ ان تمام ناگوار حالات کو برداشت کیا اور معاہدہ پہنچنے کے ساتھ قائم رہے۔ مگر
 ادھر یہ ہو کہ امیر شام نے جنگ کے ختم ہوتے ہی اور سیاسی اقتدار کے مضبوط ہوتے ہی عراق
 میں داخل ہو کر نخلہ میں جسے کوفہ کی سرحد سمجھنا چاہیے قیام کیا اور جمعہ کے خطبہ کے بعد یہ
 اعلان کر دیا کہ "میرا مقصد جنگ سے کوئی یہ نہ تھا کہ تم لوگ ناز پڑھنے لگو اور زکے رکھنے
 لگو حج کرو یا زکوٰۃ ادا کرو یا یہ سب تو تم کرتے ہی ہو میرا مقصد تو بس یہ تھا کہ میرا
 حکومت تم پر مسلم ہو جائے اور یہ مقصد میرا حسن کے اس معاہدہ کے بعد پورا ہو گیا۔
 اور بادجو د تم لوگوں کی ناگواری کے خدانے مجھے کامیاب کر دیا۔ رہ گئے وہ شرعاً
 جو میں نے حسن کے ساتھ کیے ہیں وہ سب میرے پیروں کے پیچھے ہیں ان کا پورا
 کرنا یا نہ کرنا میرے ہاتھ کی بات ہے" مجمع میں ایک سناٹا اٹھایا ہوا تھا۔ مگر اب کس میں
 دم تھا کہ وہ اس کے خلاف زبان کھولتا۔ اتنا ہی کہ کوفہ میں امام حسن اور امام حسینؑ کی
 موجودگی میں امیر شام نے حضرت امیر اور امام حسن کی شان میں کلمات نازیبا استعمال
 کیے جس کو سن کر امام حسینؑ بھائی کی جانب سے جواب دینے کے لیے کھڑے ہو گئے
 مگر حضرت امام حسن نے آپ کو بٹھا دیا۔ اور خود کھڑے ہو کر نہایت مختصر اور جامع
 الفاظ میں امیر شام کی تقریر کا جواب دیا۔ اسی طرح جتنی شرطن معاہدہ


کی گھنٹیں امیر شام نے سب کی مخالفت کی اور کسی ایک پر بھی عمل نہیں کیا۔
 باوجودیکہ آپ بالکل خاموشی کی زندگی گزار رہے تھے۔ مگر آپ خود بھی
 اس دور میں بنی اُمیہ کی ایذا رسائیوں سے محکوم نہیں تھے۔ ایک طرف غلط پریسیڈنٹ
 اور بے بنیاد الزامات جن سے ان کی بلندی مرتبہ پر عام نگاہوں میں حرف آئے تھے اور
 ازدواج اور کثرت طلاق۔ یہ چیز اپنی جگہ پر شریعت اسلام میں جائز ہو مگر بنی اُمیہ کے پریسیڈنٹ
 نے اس کو حضرت امام حسن کی نسبت ایسے ہولناک طریقے پر پیش کیا جو ہرگز قابل قبول
 نہیں ہی۔ دوسرے بنی اُمیہ کے ہوا خواہوں کا برابر بناؤ، سخت کلامی، اور دشنام دہی
 اس کا اندازہ امام حسین کے ان الفاظ سے ہوتا ہے جو آپ نے مروان سے فرمائے
 تھے جب امام حسن کے جنازے کے ساتھ مروان اور ہاتھ الامام حسین علیہ السلام
 نے فرمایا۔ ”آج تم دوستوں ہو۔ حالانکہ اس کے پہلے تم گھنٹیں غم و غصہ کے
 گھونٹ پلاتے تھے جنہیں دل ہی خوب جانتا ہے۔“ مروان نے کہا ”گھنٹا کتنا
 بگڑہ سب میں ایسے انسان کے ساتھ کرتا تھا جو اس پہاڑ سے زیادہ قوت
 برداشت رکھنے والا تھا۔“

اخلاق و اوصاف | امام حسن کی ایک غیر معمولی صفت جس کے دوست اور
 دشمن سب معترف تھے وہ یہ ہی علم کی صفت تھی جس کا
 اثر ابھی مروان کی زبان سے آپ سن چکے ہیں حکومت شام کے ہوا خواہ صرف ان
 جان بوجھ کر سخت کلامی اور بد زبانی کرتے تھے کہ امام حسن علیہ السلام کو غصہ آجائے
 اور کوئی ایسا اقدام کر دیں جس سے عہد شکنی کا الزام آپ کی طرف ٹاندا کیا جاسکے
 اور اس طرح خول ریزی کا ایک بہانہ ہاتھ آئے مگر آپ یہی صورتوں میں حیرت ناک قوت برداشت
 سے کام لیتے تھے، جو کسی دوسرے انسان کا کام نہیں ہی۔ آپ کی سخاوت
 اور نہان نوازی بھی سب میں مشہور تھی۔ آپ نے تین مرتبہ اپنا تمام مال

دشمن معاویہ کے دربار اور وہاں کے مخالف ماحول میں فضائل اہلبیت اور مناقب امیر المومنین پر ایسی تقریریں فرمائی ہیں کہ دشمنوں کے سر جھک گئے اور آپ کی فصاحت و بلاغت اور حقانیت کا ان کے دلوں پر سکہ قائم ہو گیا۔

عبادت بھی آپ کی امتیازی حیثیت رکھتی تھی، بسنے آپ جس صبح پانچ بجے کیے جب موت قرب قیامت اور صراحتاً کو یاد فرماتے تھے تو رونے لگتے تھے جب بارگاہِ انہی میں اعمال کے پیش ہونے کا خیال آتا تھا تو ایک نوحہ مار کر ہوش ہو جاتے تھے اور جب نماز کو کھڑے ہوتے تھے تو جسم لرز نہ لگتا تھا۔

اس بے ضرر اور خاموش زندگی کے باوجود بھی امام حسن علیہ السلام کے **وفات** وہ خاموش حربہ استعمال کیا گیا جو سلطنت بنی امیہ میں اکثر صرف کیا جاتا رہا تھا۔ امیر شام نے اشعث بن قیس کی بیٹی جعدہ کے ساتھ جو حضرت امام حسن علیہ السلام کی زوجیت میں تھی ساز باز کر کے ایک کھ درہم انعام اور اپنے فرزند زینب کے ساتھ شادی کا وعدہ کیا اور اس کے ذریعے سے حضرت کو زہر دلوایا امام حسنؑ کے کلیجے کے ٹکڑے ٹکڑے ہو گئے اور حالت خراب ہوئی۔ اپنے اپنے بھائی امام حسینؑ کو پاس بلایا اور وصیت کی کہ اگر ممکن ہو تو مجھے جد بزرگوار رسول خدا کے جوار میں دفن کرنا لیکن اگر نہ آسکتا ہو تو ایک قطرہ خون گرنے نہ پائے میرے جنازے کو راس لے آنا۔ اور جنت البقیع میں دفن کرنا۔ ۲۸ صفر ۴۰ھ کو امام حسنؑ رینا سے رخصت ہو گئے حسینؑ حسب وصیت بھائی کا جنازہ روضہ رسول کی طرف لے گئے مگر جیسا کہ امام حسنؑ کو اندیشہ تھا وہی ہوا۔ ام المومنین عائشہ اور مردانہ وغیرہ نے مخالفت کی جو بہت پہنچی کہ مخالف جماعت نے تیروں کی بارش کر دی اور کچھ تیر جنازہ امام حسنؑ تک پہنچا۔ شام کے اشغال کی کوئی انتہا نہ تھی مگر امام حسینؑ علیہ السلام نے بھائی کی وصیت پر عمل کیا اور امام حسنؑ علیہ السلام کا تابوت و راس لاکر جنت البقیع میں دفن کر دیا۔



پیشتر

سید آفاق حسین رضوی

آنریری سکریٹری
امایہ مشن لکھنؤ

رسالہ نمبر ۱۰۳
امایہ مشن لکھنؤ

مطبوعہ
سرفراز پریس لکھنؤ